

Brussell, 21 ta' Jannar 2026
(OR. en)

5604/26

AGRI 49
AGRIFIN 9
AGRIORG 8
AGRISTR 4
DELECT 12

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Jannar 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2026) 154 final
Suġġett:	REGOLAMENT DELEGAT TAL-KUMMISSJONI (UE) .../... ta'21.1.2026 li jissupplimenta r-Regolament (UE) 2021/2115 tal-Parlament Ewropew u tal-Kunsill fir-rigward tal-proċeduri, tal-limiti ta' żmien għat-tressiq mill-Istati Membri tat-talbiet għall-emendi strateġiċi u għan-notifiki ta' emendi oħra tal-Pjanijiet Strateġiċi tal-PAK

Id-delegazzjonijiet isibu mehmuż id-dokument C(2026) 154 final.

Mehmuż: C(2026) 154 final



IL-KUMMISSJONI
EWROPEA

Brussell, 21.1.2026
C(2026) 154 final

REGOLAMENT DELEGAT TAL-KUMMISSJONI (UE) .../...

ta'21.1.2026

**li jissupplimenta r-Regolament (UE) 2021/2115 tal-Parlament Ewropew u tal-Kunsill fir-
rigward tal-proċeduri, tal-limiti ta' żmien għat-tressiq mill-Istati Membri tat-talbiet
għall-emendi strateġiċi u għan-notifiki ta' emendi ohra tal-Pjanijiet Strateġiċi tal-PAK**

MEMORANDUM TA' SPJEGAZZJONI

1. KUNTEST TAL-ATT DELEGAT

Fil-qafas tal-politika agrikola komuni, l-UE tipprovdi appoġġ finanzjarju lill-Istati Membri biex isahhu l-agrikultura tagħhom u jiżviluppaw iż-żoni rurali. Għal dak l-ghan, l-Istati Membri hejjew Pjanijiet Strateġiċi tal-PAK li ġew ivvalutati u approvati mill-Kummissjoni Ewropea. L-emendi ta' dawk il-Pjanijiet spiss ikunu meħtieġa biex jiġu aġġustati għall-kundizzjonijiet mibdula li jistgħu jseħhu matul l-implimentazzjoni. Il-proċedura għal dawn l-emendi stabbilita fl-Artikolu 119 tar-Regolament (UE) 2021/2115 ġiet modifikata bir-Regolament (UE) 2025/2649, biex jiġi ssimplifikat it-trattament tal-emendi u biex tittejjeb l-effiċjenza tal-proċeduri ta' emenda, b'mod partikolari fir-rigward tal-elementi tal-Pjanijiet Strateġiċi tal-PAK li mhumiex ta' natura strateġika. Għandha tkun meħtieġa l-approvazzjoni mill-Kummissjoni biss għall-emendi strateġiċi tal-Pjanijiet Strateġiċi tal-PAK.

L-Istati Membri għandhom jinnotifikaw emendi oħra ta' dawk il-Pjanijiet lill-Kummissjoni sa meta jibdew japplikawhom u jziduhom mal-Pjan Strateġiku tal-PAK emendat imressaq flimkien mat-talba li jmiss għal emenda.

Il-Kummissjoni għandha toġġezzjona għal emenda notifikata jekk issib li l-emenda mhijiex kompatibbli mar-Regolament (UE) 2021/2115 u mar-Regolament (UE) 2021/2116, kif ukoll mal-atti delegati u ta' implimentazzjoni adottati skont dawn fi żmien 30 jum xogħol mit-tressiq tan-notifika.

Fid-dawl ta' dawk l-emendi tal-Artikolu 119 tar-Regolament (UE) 2021/2115, ir-Regolament Delegat tal-Kummissjoni (UE) 2023/370 għandu jiġi sostitwit b'regolament delegat ġdid ibbażat fuq l-Artikolu 122 tar-Regolament (UE) 2021/2115 biex jissupplimenta l-Artikolu 119 emendat ta' dak ir-Regolament b'regoli proċedurali aktar dettaljati.

L-adozzjoni ta' dan l-att delegat ma tinvolvi implikazzjonijiet finanzjarji.

2. KONSULTAZZJONIJIET QABEL L-ADOZZJONI TAL-ATT

Il-Grupp ta' Esperti dwar l-implimentazzjoni tar-Regolament dwar il-Pjanijiet Strateġiċi tal-PAK ġew ikkonsultati fid-29 ta' Settembru 2025, fis-17 ta' Diċembru 2025 u fit-13 ta' Jannar 2026.

Matul dawn il-laqgħat setgħet issir preżentazzjoni shiħa tal-abbozz tar-Regolament Delegat tal-Kummissjoni kif ukoll skambju komprensiv tal-fehmiet dwar l-aspetti kollha tal-abbozz. L-abbozz ġie rfinut biex iqis l-osservazzjonijiet u l-kummenti possibbli fil-laqgħat u/jew li ntbagħtu bil-miktub lill-Kummissjoni.

Dan ir-Regolament Delegat se jingħata fl-istess hin lill-Parlament Ewropew u lill-Kunsill, kif previst fil-Fehim Komuni dwar l-Atti Delegati.

3. ELEMENTI LEGALI TAL-ATT DELEGAT

Dan ir-Regolament Delegat fih dispożizzjonijiet li jissupplimentaw l-Artikolu 119 tar-Regolament (UE) 2021/2115 li huma meħtieġa biex jiġi żgurat il-funzjonament bla xkiel tal-qafas legali simplifikat il-ġdid għall-emendi tal-Pjanijiet Strateġiċi tal-PAK.

Dan jistabbilixxi r-regoli dwar il-proċeduri biex jitressqu t-talbiet għal emendi strateġiċi tal-Pjanijiet Strateġiċi tal-PAK lill-Kummissjoni u emendi oħra tal-Pjan Strateġiku tal-PAK permezz ta' notifiċi lill-Kummissjoni.

Dan jistabbilixxi wkoll ir-regoli dwar il-limiti ta' żmien għat-tressiq mill-Istati Membri tat-talbiet għall-emendi strateġiċi tal-Pjanijiet Strateġiċi tal-PAK. Jiddetermina wkoll każijiet ulterjuri ta'

talbiet għal emenda strateġika li ma jingħaddux mal-ġhadd massimu ta' talbiet għal emenda strateġika tal-Pjanijiet Strateġiċi tal-PAK li l-Istati Membri jistgħu jressqu kull sena kalendarja.

Dan iħassar ir-Regolament Delegat (UE) 2023/370 u jipprevedi dispożizzjonijiet tranżizzjonali dwar it-talbiet għall-emenda tal-Pjanijiet Strateġiċi tal-PAK imressqa qabel l-1 ta' Jannar 2026.

Id-dispożizzjonijiet finali fir-rigward tad-dhul fis-seħh u l-applikazzjoni ta' dan ir-Regolament Delegat jiżguraw li dan ir-Regolament Delegat japplika mill-istess data bħall-Artikolu 119 emendat tar-Regolament (UE) 2021/2115 introdott bir-Regolament (UE) 2025/2649.

REGOLAMENT DELEGAT TAL-KUMMISSJONI (UE) .../...

ta'21.1.2026

li jissupplimenta r-Regolament (UE) 2021/2115 tal-Parlament Ewropew u tal-Kunsill fir-rigward tal-proċeduri, tal-limiti ta' żmien għat-tressiq mill-Istati Membri tat-talbiet għall-emendi strateġiċi u għan-notifiki ta' emendi oħra tal-Pjanijiet Strateġiċi tal-PAK

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013¹, u b'mod partikolari l-Artikolu 122 tiegħu,

Billi:

- (1) L-Artikolu 119 tar-Regolament (UE) 2021/2115 jistabbilixxi r-regoli dwar it-tressiq u l-approvazzjoni tal-emendi tal-Pjanijiet Strateġiċi tal-PAK.
- (2) Ir-Regolament Delegat tal-Kummissjoni (UE) 2023/370² jissupplimenta r-Regolament (UE) 2021/2115 fir-rigward ta' proċeduri, limiti ta' żmien għall-prezentazzjoni mill-Istati Membri ta' talbiet għal emendi tal-Pjanijiet Strateġiċi tal-PAK, u każijiet oħra li l-għadd massimu ta' emendi tal-Pjanijiet Strateġiċi tal-PAK ma japplikax għalihom.
- (3) Ir-Regolament (UE) 2025/2649 tal-Parlament Ewropew u tal-Kunsill³ jemenda l-Artikolu 119 tar-Regolament (UE) 2021/2115 fir-rigward tal-proċeduri għall-emendi tal-Pjanijiet Strateġiċi tal-PAK. Huma biss l-emendi strateġiċi definiti fl-Artikolu 119(2) tar-Regolament (UE) 2021/2115 li jehtiegu l-approvazzjoni mill-Kummissjoni. F'konformità mal-Artikolu 119(9) tar-Regolament (UE) 2021/2115 kif emendat bir-Regolament 2025/2649 emendi oħra tal-Pjanijiet Strateġiċi tal-PAK għandhom jiġu nnotifikati lill-Kummissjoni sa meta l-Istati Membri jibdew japplikawhom. Il-Kummissjoni għandha togġezzjona l-emendi notifikati fi żmien 30 jum xogħol min-notifika tagħhom jekk issib li l-emendi mhumiex kompatibbli mar-Regolament (UE) 2021/2115 u mar-Regolament (UE)

¹ ĠU L 435, 6.12.2021, p. 1, ELI: <http://data.europa.eu/eli/reg/2021/2115/oj>.

² Ir-Regolament Delegat tal-Kummissjoni (UE) 2023/370 tat-13 ta' Diċembru 2022 li jissupplimenta r-Regolament (UE) 2021/2115 tal-Parlament Ewropew u tal-Kunsill fir-rigward ta' proċeduri, limiti ta' żmien għall-prezentazzjoni mill-Istati Membri ta' talbiet għal emendi tal-Pjanijiet Strateġiċi tal-PAK, u każijiet oħra li għalihom ma japplikax l-għadd massimu ta' emendi tal-Pjanijiet Strateġiċi tal-PAK (ĠU L 51, 20.2.2023, p. 25, ELI: http://data.europa.eu/eli/reg_del/2023/370/oj).

³ Ir-Regolament (UE) 2025/2649 tal-Parlament Ewropew u tal-Kunsill tad-19 ta' Diċembru 2025 i jemenda r-Regolament (UE) 2021/2115 fir-rigward tas-sistema tal-kundizzjonalità, it-tipi ta' intervent fil-forma ta' pagament dirett, it-tipi ta' intervent f'ċerti setturi u l-iżvilupp rurali u r-rapporti annwali tal-prestazzjoni u r-Regolament (UE) 2021/2116 fir-rigward tas-sospensjonijiet tal-pagamenti b'rabta mal-approvazzjoni annwali tal-prestazzjoni u l-kontrolli u l-penali (GU L 2025/2649, 31.12.2025, ELI: <http://data.europa.eu/eli/reg/2025/2649/oj>).

2021/2116 tal-Parlament Ewropew u tal-Kunsill⁴, kif ukoll mal-atti delegati u ta' implimentazzjoni adottati skont dawk ir-Regolamenti.

- (4) Sabiex l-Istati Membri jkunu jistgħu jressqu t-talbiet għall-emendi strateġiċi tal-Pjanijiet Strateġiċi tal-PAK tagħhom, jeħtieġ li jiġu stabbiliti l-proċeduri u l-limiti ta' zmien għat-tressiq tat-talbiet għall-emendi strateġiċi.
- (5) Sabiex il-Kummissjoni tivvaluta b'mod korrett it-talba għal emenda strateġika tal-Pjan Strateġiku tal-PAK, minbarra l-informazzjoni stabbilita fl-Artikolu 119(2) tar-Regolament (UE) 2021/2115 u għal kull emenda strateġika tal-Pjan Strateġiku tal-PAK, jenħtieġ li t-talba jkun fiha ir-raġunijiet għall-emenda, il-kontenut tal-emenda, u l-effetti mistennija tal-emenda.
- (6) Sabiex tiġi żgurata valutazzjoni bir-reqqa tal-emendi strateġiċi tal-Pjan strateġiku tal-PAK imressqa għall-approvazzjoni mill-Kummissjoni, u b'mod partikolari tal-pjan finanzjarju emendat, u biex jiġi evitat ir-riskju ta' żbalji minhabba d-diversi verżjonijiet tal-Pjan Strateġiku tal-PAK li jkunu għaddejjin minn valutazzjoni parallela, jenħtieġ li l-Istat Membru kull darba jressaq talba waħda biss għal emenda strateġika permezz tas-sistema ta' skambju elettroniku tad-data "SFC2021". Jenħtieġ li l-Istat Membru jressaq biss talba ġdida għal emenda strateġika jew ladarba jkun irtira t-talba ta' qabel jew meta l-Kummissjoni tkun innotifikat lill-Istat Membru bid-deċiżjoni tagħha dwar it-talba għal emenda strateġika mressqa qabel. Dan huwa meħtieġ b'mod partikolari biex tiġi żgurata ċ-ċertezza legali għall-benefiċjarji fir-rigward tal-verżjoni applikabbli tal-Pjan Strateġiku tal-PAK u għar-rabta korretta tal-pagamenti mal-pjan finanzjarju emendat applikabbli l-ġdid.
- (7) Jeħtieġ li jiġu stabbiliti r-regoli dettaljati dwar in-notifiki lill-Kummissjoni tal-emendi tal-Pjanijiet Strateġiċi tal-PAK għajr dawk imsemmija fl-Artikolu 119(2) tar-Regolament (UE) 2021/2115, li jissupplimentaw ir-regoli stabbiliti fl-Artikolu 119(9) ta' dak ir-Regolament.
- (8) Sabiex jiġi żgurat trattament bla xkiel tat-talbiet għall-emendi strateġiċi u tan-notifiki ta' emendi oħra tal-Pjanijiet Strateġiċi tal-PAK, jenħtieġ li jiġu stabbiliti r-regoli dwar it-trattament tat-talbiet imressqa fl-istess ħin għal emenda strateġika u tan-notifiki ta' emendi oħra. Sabiex jithaffef u jiġi aċċellerat it-trattament ta' emendi oħra tal-Pjanijiet Strateġiċi tal-PAK, jenħtieġ li l-Istat Membru jkollu l-possibbiltà li jinkludi l-emendi l-oħra nnotifikati li l-Kummissjoni oġġezzjonat għalihom f'konformità mal-Artikolu 119(9), it-tielet subparagrafu, tar-Regolament (UE) 2021/2115 f'talba li tkun għaddejja għal emenda strateġika. Sabiex jiġi żgurat li l-Kummissjoni jkollha biżżejjed zmien biex twettaq valutazzjoni bir-reqqa tat-talba għal emenda strateġika li magħha jiżdiedu dawn l-emendi notifikati l-oħra li l-Kummissjoni tkun oġġezzjonat għalihom, jenħtieġ li l-Istat Membru jkun meħtieġ jgħarraf lill-Kummissjoni fi zmien jumejn xogħol minn meta jirċievi l-oġġezzjonijiet tal-Kummissjoni dwar deċiżjoni biex jiżdiedu dawn l-emendi notifikati l-oħra ma' talba għal emenda strateġika li tkun tressqet fl-istess ħin jew wara n-notifika ta' dawk l-emendi l-oħra lill-Kummissjoni. Jeħtieġ ukoll li jiġu stabbiliti r-regoli dwar l-osservazzjonijiet tal-Kummissjoni f'każ li emendi oħra li l-Kummissjoni tkun oġġezzjonat għalihom qabel kellhom jiżdiedu ma' talba li tkun għaddejja għal emenda strateġika. Barra minn hekk, jenħtieġ li jiġu stabbiliti r-regoli dwar il-kalkolu tal-limiti ta' zmien għall-azzjoni mill-Kummissjoni fir-rigward tat-talbiet għal emenda strateġika li magħhom jiżdiedu emendi oħra li l-Kummissjoni tkun oġġezzjonat għalihom.

⁴ Ir-Regolament (UE) 2021/2116 tal-Parlament Ewropew u tal-Kunsill tat-2 ta' Diċembru 2021 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolament (UE) Nru 1306/2013 (GU L 435, 6.12.2021, p. 187, ELI: <http://data.europa.eu/eli/reg/2021/2116/oj>).

- (9) Sabiex tiġi żgurata ċ-ċertezza legali, biex jiġiharsu d-drittijiet tal-bdiewa u ta' benefiċjarji oħra u jiġi ggarantit funzjonament bla xkiel u effiċjenti tal-interventi kollha, jenħtieġ li l-Istati Membri jressqu it-talbiet tagħhom għal emenda strateġika tal-Pjan Strateġiku tal-PAK u tan-notifiki tagħhom ta' emendi oħra tal-Pjanijiet Strateġiċi tal-PAK sabiex ikun hemm biżżejjed żmien għall-valutazzjoni tagħhom mill-Kummissjoni filwaqt li jiġi żgurat li jidhlu fis-seħħ, b'mod partikolari fir-rigward tal-bdiewa u benefiċjarji oħra, f'konformità mar-rekwiziti stabbiliti fl-Artikolu 119(8) tar-Regolament (UE) 2021/2115.
- (10) Sabiex jiġu żgurati l-ipproċessar u d-dhul fis-seħħ f'waqthom tal-emendi tal-Pjanijiet Strateġiċi tal-PAK qabel tmiem il-perjodu għall-eligibbiltà tan-nefqa, huwa meħtieġ li jiġu stabbiliti l-limiti ta' żmien għat-tressiq tat-talbiet għall-emendi strateġiċi u n-notifiki ta' emendi oħra tal-Pjanijiet Strateġiċi tal-PAK relatati mat-tipi ta' interventi msemmija fl-Artikolu 42 tar-Regolament (UE) 2021/2115 u relatati mat-tipi ta' interventi msemmija fil-Kapitolu IV ta' dak ir-Regolament.
- (11) Jeħtieġ li jiġi stabbilit limitu ta' żmien għat-tressiq tat-talbiet għal emenda strateġika tal-Pjan Strateġiku tal-PAK relatata mat-trasferiment tal-allokazzjonijiet finanzjarji skont l-Artikolu 17(5), l-Artikolu 88(7) u l-Artikolu 103(1) u (6) tar-Regolament (UE) 2021/2115, sabiex tiġi żgurata l-implimentazzjoni f'waqtha ta' dawk it-trasferimenti tal-allokazzjonijiet finanzjarji kif ukoll l-implimentazzjoni tal-interventi finanzjati minn dawk l-allokazzjonijiet finanzjarji.
- (12) Sabiex jiġi żgurat skambju sigur u effiċjenti tad-dokumenti bejn l-Istati Membri u l-Kummissjoni rigward it-talbiet għall-emendi strateġiċi u n-notifiki ta' emendi oħra tal-Pjanijiet Strateġiċi tal-PAK, jenħtieġ li s-sistema ta' skambju elettroniku tad-data "SFC2021" imsemmija fl-Artikolu 3 tar-Regolament ta' Implimentazzjoni tal-Kummissjoni (UE) 2021/2289⁵ tintuża għal dawk l-iskambji mill-Kummissjoni u mill-Istati Membri.
- (13) Sabiex tiġi żgurata l-flessibbiltà għall-Istati Membri meta l-Pjanijiet Strateġiċi tal-PAK jeħtieġu jiġu emendati minhabba l-miżuri ta' emerġenza li jindirizzaw diżastri naturali, avvenimenti katastrofiċi jew avvenimenti klimatiċi avversi rikonoxxuti formalment bħala tali mill-awtorità pubblika nazzjonali kompetenti, il-bidliet minhabba bidla sinifikanti u f'daqqa tal-kundizzjonijiet soċjoekonomiċi tal-Istat Membru jew tar-reġjun, jew il-bidliet minhabba l-miżuri eċċezzjonali kontra d-disturbi fis-suq, il-mard tal-annimali u l-pesti tal-pjanti u biex dawk it-talbiet għall-emenda strateġika tal-Pjan Strateġiku tal-PAK jiġu pproċessati b'mod effettiv u f'waqtu, huwa meħtieġ li jiġu definiti l-kazijiet li għalihom ma japplikax l-għadd massimu ta' talbiet għal emenda strateġika tal-Pjan Strateġiku tal-PAK stabbilit fl-Artikolu 119(7) tar-Regolament (UE) 2021/2115. Jenħtieġ li dawn il-kazijiet jinkludu l-bidliet mhux previsti tal-qafas legali tal-Unjoni, u, fejn meħtieġ, id-dizimpenji awtomatiċi, kif ukoll il-modifiki tal-istrumenti finanzjarji li joperaw f'ambjent tas-suq dinamiku fejn jistgħu jkunu meħtieġa bidliet regolari tal-implimentazzjoni xierqa ta' dawn l-istrumenti finanzjarji. Barra minn hekk, jenħtieġ li t-talbiet għall-emendi strateġiċi li jkun fihom biss emendi oħra nnotifikati li l-Kummissjoni oġġezzjonat għalihom f'konformità mal-Artikolu 119(9) tar-Regolament (UE) 2021/2115 ma jgħoddux għall-għadd massimu tat-talbiet għal emenda strateġika tal-Pjan Strateġiku tal-PAK stabbilit fl-Artikolu 119(7) ta' dak ir-Regolament.

⁵ Ir-Regolament ta' Implimentazzjoni tal-Kummissjoni (UE) 2021/2289 tal-21 ta' Diċembru 2021 i jstabbilixxi r-regoli għall-applikazzjoni tar-Regolament (UE) 2021/2115 tal-Parlament Ewropew u tal-Kunsill dwar il-preżentazzjoni tal-kontenut tal-Pjanijiet Strateġiċi tal-PAK u dwar is-sistema elettronika għall-iskambju sigur ta' informazzjoni (ĠU L 458, 22.12.2021, p. 463, ELI: http://data.europa.eu/eli/reg_impl/2021/2289/oj).

- (14) Għalhekk, jenhtieg li r-Regolament Delegat (UE) 2023/370 jithassar. Sabiex tiġi żgurata l-implimentazzjoni effettiva tal-Artikolu 3 tar-Regolament (UE) 2025/2649 tal-Parlament Ewropew u tal-Kunsill, li jstabbilixxi d-dispożizzjonijiet tranżitorji dwar it-talbiet għall-emenda tal-Pjanijiet Strateġiċi tal-PAK imressqa skont l-Artikolu 119 tar-Regolament (UE) 2021/2115 kif applikabbli qabel id-dhul fis-seħh tar-Regolament (UE) 2025/2649, jenhtieg li dak ir-Regolament Delegat jissokta japplika għat-talbiet għall-emenda tal-Pjan Strateġiku tal-PAK imressqa mill-Istati Membri lill-Kummissjoni qabel l-1 ta' Jannar 2026.
- (15) Jenhtieg li tiġi stabbilita dispożizzjoni tranżizzjonali biex jiġi żgurat li t-talbiet għall-emenda strateġika tal-Pjan Strateġiku tal-PAK ikunu jistgħu jitressqu biss ladarba tiġi rtirata talba għal emenda mressqa qabel l-1 ta' Jannar 2026 jew wara li l-Kummissjoni tinnotifika lill-Istat Membru bid-deċiżjoni tagħha dwar dik it-talba għall-emenda.
- (16) Sabiex l-Istati Membri jkun jistgħu jressqu t-talbiet għall-emendi strateġiċi u n-notifiki ta' emendi oħra tal-Pjanijiet Strateġiċi tal-PAK li jkun fihom l-informazzjoni kollha meħtieġa malajr kemm jista' jkun wara d-dhul fis-seħh tar-Regolament (UE) 2025/2649 u biex il-Kummissjoni tkun tista' tivvaluta u tipproċessa dawn it-talbiet għall-emendi strateġiċi u n-notifiki ta' emendi oħra b'mod effettiv fil-limiti ta' żmien stabbiliti fl-Artikolu 119 tar-Regolament (UE) 2021/2115, jenhtieg li r-regoli dwar it-tressiq tan-notifiki u t-talbiet għall-emendi strateġiċi tal-Pjanijiet Strateġiċi tal-PAK, il-limiti ta' żmien għat-tressiq tat-talbiet għall-emendi strateġiċi u n-notifika ta' emendi oħra tal-Pjanijiet Strateġiċi tal-PAK kif ukoll ir-regoli dwar każijiet ulterjuri ta' talbiet għal emenda strateġika tal-Pjan Strateġiku tal-PAK li ma jgħoddux għall-għadd massimu tat-talbiet għall-emendi strateġiċi li jinsabu f'dan ir-Regolament, jidhlu fis-seħh fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.
- (17) Sabiex l-Istati Membri jkun jistgħu jibdeu jemendaw il-Pjanijiet Strateġiċi tal-PAK tagħhom fi qbil mal-Artikolu 119 tar-Regolament (UE) 2021/2115, kif emendat bl-Artikolu 1, il-punt (28) tar-Regolament (UE) 2025/2649, is-sistema ta' skambju elettroniku tad-data "SFC2021" imsemmija fl-Artikolu 3 tar-Regolament ta' Implimentazzjoni tal-Kummissjoni (UE) 2021/2289 għandha titfassal mill-ġdid. Sabiex jiġi żgurat skambju sigur u effiċjenti tad-dokumenti bejn l-Istati Membri u l-Kummissjoni rigward it-talbiet għall-emendi strateġiċi u n-notifiki ta' emendi oħra tal-Pjanijiet Strateġiċi tal-PAK, jenhtieg li l-Istati Membri jkun jistgħu jibdeu jużaw il-verżjoni l-ġdida tas-sistema tal-iskambju elettroniku tad-data "SFC2021" mill-1 ta' Jannar 2026, li hija d-data tad-dhul fis-seħh tar-Regolament (UE) 2025/2649. Meta jitqies li dan ir-Regolament jstabbilixxi regoli dwar il-proċedura u dwar il-limiti ta' żmien għat-talbiet għal emenda strateġika tal-Pjanijiet Strateġiċi tal-PAK u n-notifiki ta' emendi oħra tal-Pjanijiet Strateġiċi tal-PAK, li għalihom għandha tintuża s-sistema l-ġdida ta' skambju elettroniku tad-data "SFC2021", jenhtieg li dan ir-Regolament japplika mill-istess data bħad-data tad-dhul fis-seħh tar-Regolament (UE) 2025/2649, b'mod partikolari l-1 ta' Jannar 2026, biex jiġu żgurati thejjija u tressiq bla xkiel u f'waqthom tal-emendi strateġiċi u n-notifika ta' emendi oħra permezz tal-"SFC 2021" u biex tiġi żgurata t-trasparenza lejn il-bdiewa, il-partijiet ikkonċernati u l-pubbliku.

ADOTTAT DAN IR-REGOLAMENT:

Artikolu 1

Ambitu

Dan ir-Regolament jissupplimenta r-Regolament (UE) 2021/2115 rigward:

- (a) il-proċeduri għat-tressiq tat-talbiet għall-emendi strateġiċi tal-Pjanijiet Strateġiċi tal-PAK u l-proċeduri tan-notifiki ta' emendi oħra tal-Pjanijiet Strateġiċi tal-PAK;

- (b) il-limiti taż-żmien għat-tressiq tat-talbiet għall-emendi strateġiċi tal-Pjanijiet Strateġiċi tal-PAK u għall-proċeduri tan-notifiki ta' emendi oħra tal-Pjanijiet Strateġiċi tal-PAK;
- (c) każijiet oħra li għalihom ma japplikax l-għadd massimu ta' talbiet għall-emendi strateġiċi tal-Pjanijiet Strateġiċi tal-PAK imsemmija fl-Artikolu 119(7) tar-Regolament (UE) 2021/2115.

Artikolu 2

Regoli dwar il-proċedura għat-tressiq tat-talbiet għall-emendi strateġiċi

1. It-talba għal emenda strateġika tal-Pjan Strateġiku tal-PAK għandha tindika liema emenda strateġika mil-lista tal-emendi strateġiċi msemmija fl-Artikolu 119(2), l-ewwel subparagrafu, il-punti (a) sa (d), tar-Regolament (UE) 2021/2115 qed tintalab. It-talba għandha tindika wkoll jekk fihix emendi nnotifikati qabel li l-Kummissjoni oġġezzjonat għalihom f'konformità mal-Artikolu 119(9), it-tielet subparagrafu, ta' dak ir-Regolament.
2. Għal kull emenda strateġika proposta tal-Pjan Strateġiku tal-PAK, it-talba għal emenda strateġika għandu jkun fiha l-informazzjoni li ġejja:
 - (a) l-indikazzjoni tal-parti tal-Pjan Strateġiku tal-PAK li hija emendata;
 - (b) ir-raġunijiet li jiġġustifikaw l-emenda strateġika;
 - (c) l-impatt tal-emenda strateġika fuq il-kisba tal-oġġettivi speċifiċi msemmija fl-Artikolu 6(1) u (2) tar-Regolament (UE) 2021/2115;
 - (d) l-impatt tal-emenda strateġika fuq l-istadji importanti, il-miri u l-indikaturi;
 - (e) l-impatt tal-emenda strateġika fuq il-pjan ta' finanzjament;
 - (f) meta applikabbli, il-ġustifikazzjoni ta' kif emenda notifikata minn qabel li l-Kummissjoni oġġezzjonat għaliha f'konformità mal-Artikolu 119(9), it-tielet subparagrafu, tar-Regolament (UE) 2021/2115, giet aġġustata biex tindirizza dawk l-oġġezzjonijiet;
 - (g) l-opinjoni tal-Kumitat ta' Monitoraġġ dwar proposta mill-awtorità ta' ġestjoni għal emenda strateġika ta' Pjan Strateġiku tal-PAK u, fir-rigward ta' proposta għal emenda strateġika ta' Pjan Strateġiku tal-PAK relatata mal-FAEG, fid-data tad-dhul tal-effettività tal-emenda strateġika proposta mill-awtorità ta' ġestjoni, f'konformità mal-Artikolu 124(4), il-punt (d), tar-Regolament (UE) 2021/2115.
3. Il-Pjan Strateġiku tal-PAK emendat li jakkumpanja t-talba għal emenda strateġika għandu jkun fih l-emendi nnotifikati lill-Kummissjoni f'konformità mal-Artikolu 119(9) tar-Regolament (UE) 2021/2115 qabel it-tressiq ta' dik it-talba għal emenda strateġika, li l-Kummissjoni ma tkunx oġġezzjonat għaliha fil-limitu ta' żmien imsemmi fl-Artikolu 119(9), it-tielet subparagrafu, ta' dak ir-Regolament.
4. It-talba għal emenda strateġika tal-Pjan Strateġiku tal-PAK jista' jkun fiha proposti għal bidla waħda jew aktar tal-Pjan Strateġiku tal-PAK.
5. L-informazzjoni msemmija fil-paragrafu 2 ta' dan l-Artikolu u fl-Artikolu 119(2) tar-Regolament (UE) 2021/2115 għandha tiġi kkodifikata mill-Istat Membru fit-taqsimha rispettiva "Pjan Strateġiku tal-PAK" tas-sistema tal-iskambju elettroniku tad-data "SFC2021" għal kull element propost tal-emenda separatament, f'konformità mal-Artikolu 7 ta' dan ir-Regolament.

6. L-Istati Membri jistgħu jressqu talba waħda biss għal emenda tal-Pjan Strategiku tal-PAK kull darba. L-Istati Membri jistgħu jressqu talba ġdida għal emenda tal-Pjan Strategiku tal-PAK biss wara li t-talba ta' qabel tkun giet irtirata mill-Istat Membru jew wara li l-Kummissjoni tkun innotifikat lill-Istat Membru bid-deċiżjoni tagħha dwar it-talba ta' qabel għal emenda strategika msemmija fl-Artikolu 119(4) tar-Regolament (UE) 2021/2115.
7. Meta Stat Membru jirtira talba għal emenda strategika tal-Pjan Strategiku tal-PAK, talba ġdida għal emenda tista' titressaq biss ladarba l-Kummissjoni tkun irrikonoxxiet l-irtirar tat-talba ta' qabel.

Artikolu 3

Regoli dwar il-proċedura għat-tressiq tan-notifiki ta' emendi oħra skont l-Artikolu 119(9) tar-Regolament (UE) 2021/2115

1. In-notifika ta' emendi oħra tal-Pjan Strategiku tal-PAK imsemmija fl-Artikolu 119(9) tar-Regolament (UE) 2021/2115 għandu jkun fiha l-informazzjoni li ġejja:
 - (a) id-deskrizzjoni ta' kull emenda oħra proposta, flimkien ma' indikazzjoni f'liema parti tal-Pjan Strategiku tal-PAK issir kull emenda oħra proposta;
 - (b) ir-raġunijiet li jiġġustifikaw l-emendi l-oħra proposti u l-effetti mistennija tagħhom;
 - (c) il-ġustifikazzjoni għaliex il-modifika proposta hija barra mill-kamp ta' applikazzjoni tal-Artikolu 119(2) tar-Regolament (UE) 2021/2115;
 - (d) għall-emendi fir-rigward tal-Istandards għall-kundizzjonijiet agrikoli u ambjentali tajba ("KAAT") 1 u 4, il-ġustifikazzjoni speċifika msemmija fl-Artikolu 119(9), it-tieni subparagrafu, tar-Regolament (UE) 2021/2115;
 - (e) id-data jew id-dati tal-applikazzjoni tal-emendi l-oħra proposti fl-Istat Membru;
 - (f) l-opinjoni tal-Kumitat ta' Monitoraġġ dwar proposta mill-awtorità ta' ġestjoni għal emenda oħra ta' Pjan Strategiku tal-PAK f'konformità mal-Artikolu 124(4), il-punt (d), tar-Regolament (UE) 2021/2115.
2. L-Istati Membri jistgħu jirtiraw notifika ta' emendi oħra tal-Pjan Strategiku tal-PAK biss qabel l-iskadenza tal-limitu ta' żmien ta' 30 jum xogħol imsemmi fl-Artikolu 119(9), it-tielet subparagrafu, tar-Regolament (UE) 2021/2115.
3. L-Istati Membri għandhom jinkludu l-emendi l-oħra tal-Pjan Strategiku tal-PAK innotifikati lill-Kummissjoni fil-Pjan Strategiku tal-PAK emendat li jakkumpanjaw it-talba li jmiss għal emenda strategika mressqa lill-Kummissjoni wara li jkun skada l-limitu ta' żmien ta' 30 jum xogħol imsemmi fl-Artikolu 119(9), it-tielet subparagrafu, tar-Regolament (UE) 2021/2115, dment li l-Kummissjoni ma tkunx oġġezzjonat għal dawk l-emendi l-oħra.
4. L-Istat Membru jista' jiddeċiedi li jżid l-emendi l-oħra notifikati li l-Kummissjoni oġġezzjonat għalihom ma' talba mressqa qabel għal emenda strategika f'konformità mal-Artikolu 4(1).

Artikolu 4

Regoli dwar it-tressiq simultanju tat-talbiet għall-emendi strateġiċi skont l-Artikolu 119(2) tar-Regolament (UE) 2021/2115 u notifiki ta' emendi oħra skont l-Artikolu 119(9) ta' dak ir-Regolament

1. Meta fl-istess jum l-Istat Membru jressaq talba għal emenda strateġika skont l-Artikolu 119(2) tar-Regolament (UE) 2021/2115 u notifika ta' emendi oħra skont l-Artikolu 119(9) ta' dak ir-Regolament jew meta l-Istat Membru jressaq talba għal emenda strateġika wara li dak l-Istat Membru jkun innotifika lill-Kummissjoni b'emendi oħra iżda qabel ma jkun skada l-limitu ta' żmien ta' 30 jum xogħol imsemmi fl-Artikolu 119(9), it-tielet subparagrafu, ta' dak ir-Regolament, ir-regoli li ġejjin għandhom japplikaw:
 - (a) l-Istat Membru għandu jgħarraf lill-Kummissjoni bid-deċiżjoni tiegħu li jzid l-emendi notifikati li l-Kummissjoni oġġezzjonat għalihom mat-talba mressqa minn qabel għal emenda strateġika fi żmien jumejn xogħol minn meta jirċievi l-oġġezzjonijiet tal-Kummissjoni skont l-Artikolu 119(9), it-tielet subparagrafu, tar-Regolament (UE) 2021/2115;
 - (b) jekk l-Istat Membru ma jgħarrafx lill-Kummissjoni, fil-limitu ta' żmien stabbilit fil-punt (a) ta' dan il-paragrafu, bid-deċiżjoni tiegħu dwar l-emendi l-oħra nnotifikati tal-Pjan Strateġiku tal-PAK li l-Kummissjoni tkun oġġezzjonat għalihom, dawk l-emendi jistgħu jizdiedu biss mat-talba li jmiss għal emenda strateġika skont l-Artikolu 119(2) tar-Regolament (UE) 2021/2115;
 - (c) jekk l-Istat Membru jgħarraf lill-Kummissjoni, fil-limitu ta' żmien stabbilit fil-punt (a) ta' dan il-paragrafu, bid-deċiżjoni tiegħu li jzid l-emendi l-oħra notifikati, li l-Kummissjoni tkun oġġezzjonat għalihom, ma' talba mressqa minn qabel għal emenda strateġika:
 - (i) l-oġġezzjonijiet tal-Kummissjoni għal dawk l-emendi l-oħra nnotifikati tal-Pjan Strateġiku tal-PAK għandhom jitqiesu li jikkostitwixxu l-osservazzjonijiet magħmula f'konformità mal-Artikolu 119(5) tar-Regolament (UE) 2021/2115;
 - (ii) il-limitu ta' żmien għall-approvazzjoni tat-talba għal emenda strateġika stabbilita fl-Artikolu 119(6) tar-Regolament (UE) 2021/2115 għandu jiġi interrott minn meta jaslu l-oġġezzjonijiet tal-Kummissjoni sakemm l-Istati Membri jindirizzaw bis-siġħ l-osservazzjonijiet kollha f'konformità mal-Artikolu 5(1) ta' dan ir-Regolament;
 - (iii) l-Istat Membru għandu, fi żmien 10 jiem xogħol mill-jum li fih ikun għarraf lill-Kummissjoni bid-deċiżjoni tiegħu skont il-punt (a) ta' dan il-paragrafu, jinkludi dawk l-emendi l-oħra nnotifikati, li l-Kummissjoni oġġezzjonat għalihom, fil-Pjan Strateġiku tal-PAK emendat li jakkumpanja t-talba mressqa għal emenda strateġika;
 - (iv) il-Kummissjoni tista' tagħmel osservazzjonijiet addizzjonali fir-rigward tal-emendi l-oħra nnotifikati tal-Pjan Strateġiku tal-PAK li l-Kummissjoni oġġezzjonat għalihom, inkluż li titlob għal informazzjoni addizzjonali dwar dawk l-emendi, anki jekk il-limitu ta' żmien għall-Kummissjoni biex tagħmel l-osservazzjonijiet stabbilit fl-Artikolu 119(5) tar-Regolament (UE) 2021/2115 ikun skada fir-rigward tat-talba mressqa minn qabel għal emenda strateġika li magħha jkunu żdiedu dawk l-emendi.
2. Meta l-Istat Membru jinnotifika lill-Kummissjoni b'emendi oħra tal-Pjan Strateġiku tal-PAK f'konformità mal-Artikolu 119(9) tar-Regolament (UE) 2021/2115 wara li dak l-Istat Membru jkun ressaq talba għal emenda strateġika f'konformità mal-Artikolu 119(2) ta' dak ir-Regolament, l-Istat Membru jista' jressaq l-emendi l-oħra li l-Kummissjoni tkun oġġezzjonat għalihom f'konformità mal-Artikolu 119(9), it-tielet subparagrafu, ta' dak ir-Regolament biss fit-talba li jmiss imressqa skont l-Artikolu 119(2) ta' dak ir-Regolament.

Artikolu 5

Limiti taż-żmien għat-tressiq tat-talbiet għal emenda strateġika u għan-notifiki ta' emendi oħra tal-Pjanijiet Strateġiċi tal-PAK

1. Il-perjodu ta' 3 xhur imsemmi fl-Artikolu 119(6) tar-Regolament (UE) 2021/2115 għandu jġi sospiż mid-data li fiha l-Kummissjoni rressqet l-osservazzjonijiet tagħha għat-talba għal emenda strateġika lill-Istat Membru sad-data li fiha l-Istat Membru jkun rressaq verżjoni ġdida tal-Pjan Strateġiku tal-PAK permezz tas-sistema ta' skambju elettroniku tad-data "SFC2021" li fiha l-osservazzjonijiet kollha tal-Kummissjoni jkunu ġew indirizzati bis-sħiħ mill-Istat Membru. Jekk fil-verżjoni l-ġdida tal-Pjan Strateġiku tal-PAK, l-Istat Membru jkun indirizza biss parzjalment l-osservazzjonijiet tal-Kummissjoni, il-perjodu ta' 3 xhur jibqa' sospiż fir-rigward ta' dik it-talba għal emenda strateġika.
2. L-Istati Membri għandhom iressqu t-talbiet għal emenda strateġika u n-notifiki ta' emendi oħra relatati mat-tipi ta' interventi msemmija fl-Artikolu 42 tar-Regolament (UE) 2021/2115 lill-Kummissjoni sat-30 ta' Settembru 2028.
3. L-Istati Membri għandhom iressqu t-talbiet għal emenda strateġika u n-notifiki ta' emendi oħra relatati mat-tipi ta' interventi msemmija fil-Kapitolu IV tar-Regolament (UE) 2021/2115 lill-Kummissjoni sat-30 ta' Settembru 2029.
4. L-Istati Membri għandhom iressqu t-talba għal emenda strateġika relatata mat-trasferimenti msemmija fl-Artikolu 103(6) tar-Regolament (UE) 2021/2115 lill-Kummissjoni sal-31 ta' Marzu 2026.

Artikolu 6

Każijiet ulterjuri ta' talbiet għal emenda strateġika tal-Pjan Strateġiku tal-PAK

1. It-talbiet għal emenda strateġika tal-Pjan Strateġiku tal-PAK ma għandhomx jingħaddu fl-għadd massimu ta' talbiet imsemmi fl-Artikolu 119(7) tar-Regolament (UE) 2021/2115 jekk ikunu relatati mal-każijiet li ġejjin:
 - (a) il-bidliet minhabba l-mizuri ta' emergenza meħtieġa biex jġu indirizzati d-dizastri naturali, l-avvenimenti katastrofiċi jew l-avvenimenti klimatiċi avversi formalment rikonoxxuti bhala tali mill-awtorità pubblika nazzjonali kompetenti, jew il-modifiki minhabba bidla sinifikanti u f'daqqa tal-kundizzjonijiet soċjoekonomiċi tal-Istat Membru;
 - (b) il-bidliet minhabba modifiki fil-legiżlazzjoni tal-Unjoni, jew il-bidliet minhabba d-deċiżjonijiet tal-Qrati tal-Unjoni Ewropea;
 - (c) il-bidliet minhabba mizuri eċċezzjonali adottati skont l-Artikoli 219, 220 jew 221 tar-Regolament (UE) Nru 1308/2013 tal-Parlament Ewropew u tal-Kunsill⁶;
 - (d) il-bidliet minhabba l-introduzzjoni jew il-modifika tal-istrumenti finanzjarji msemmija fl-Artikolu 58 tar-Regolament (UE) 2021/1060 tal-Parlament Ewropew u tal-Kunsill⁷;

⁶ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (GU L 347, 20.12.2013, p. 671, ELI: <http://data.europa.eu/eli/reg/2013/1308/oj>).

- (e) il-bidliet minhabba dizimpenn awtomatiku għall-Pjanijiet Strateġiċi tal-PAK imsemmija fl-Artikolu 34 tar-Regolament (UE) 2021/2116;
 - (f) l-emendi nnotifikati li l-Kummissjoni oġġezzjonat għalihom f'konformità mal-Artikolu 119(9), it-tielet subparagrafu, tar-Regolament (UE) 2021/2115.
2. It-talba għal emenda strateġika tal-Pjan Strateġiku tal-PAK fil-każ imsemmi fil-paragrafu 1, il-punt (e), għandha titressaq sat-30 ta' Ġunju ta' kull sena kalendarja.
 3. Talba għal emenda strateġika li tikkombina l-bidliet fil-każijiet imsemmija fil-paragrafu 1 ma' bidliet oħra tal-Pjan Strateġiku tal-PAK għandha tghodd fl-għadd massimu ta' talbiet għal emenda strateġika stabbilit fl-Artikolu 119(7), l-ewwel paragrafu tar-Regolament (UE) 2021/2115.

Artikolu 7

Komunikazzjoni formali permezz ta' "SFC2021"

L-Istati Membri u l-Kummissjoni għandhom jużaw is-sistema tal-iskambju elettroniku tad-data "SFC2021" imsemmija fl-Artikolu 3 tar-Regolament ta' Implimentazzjoni (UE) 2021/2289 għall-iskambji tad-dokumenti formali kollha rigward:

- (a) it-talbiet għal emenda strateġika kif imsemmi fl-Artikolu 119(2) tar-Regolament (UE) 2021/2115;
- (b) in-notifiki ta' emendi oħra kif imsemmi fl-Artikolu 119(9) tar-Regolament (UE) 2021/2115;
- (c) il-korrezzjonijiet ta' żbalji klerikali jew żbalji ovvjji jew korrezzjonijiet ta' natura purament editorjali msemmija fl-Artikolu 119(12) tar-Regolament (UE) 2021/2115.

Artikolu 8

Dispożizzjoni tranżizzjonali

Meta talba għal emenda ta' Pjan Strateġiku tal-PAK tkun tressqet lill-Kummissjoni qabel l-1 ta' Jannar 2026, skont l-Artikolu 119(2) tar-Regolament (UE) 2021/2115 kif applikabbli fiż-żmien tat-tressiq ta' dik it-talba, talba għal emenda strateġika tista' titressaq biss jekk dik it-talba għal emenda tkun giet irtirata mill-Istat Membru jew jekk il-Kummissjoni tkun innotifikat lil dak l-Istat Membru bid-deċizzjoni tagħha dwar dik it-talba għal emenda.

Artikolu 9

Thassir

Ir-Regolament Delegat (UE) 2023/370 jithassar.

Madankollu, għandu jkompli japplika għat-talbiet għall-emendi tal-Pjanijiet Strateġiċi tal-PAK imressqa mill-Istati Membri lill-Kummissjoni qabel l-1 ta' Jannar 2026.

⁷ Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-Fond ta' Koeżjoni, il-Fond għal Tranżizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Gestjoni tal-Fruntieri u l-Politika dwar il-Vizi (GU L 231, 30.6.2021, p. 159, ELI: <http://data.europa.eu/eli/reg/2021/1060/oj>).

Artikolu 10

Dhul fis-sehh

Dan ir-Regolament għandu jidhol fis-sehh l-għada tal-pubblikazzjoni tiegħu f'*Il-Gurnal Uffiċjali tal-Unjoni Ewropea*. Dan għandu japplika mill-1 ta' Jannar 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 21.1.2026

Għall-Kummissjoni
Il-President
Ursula VON DER LEYEN